



KUNSILL LOKALI L-IKLIN

MINUTI - LAQGĦAT TAL-KUNSILL

ID-DISA' KUNSILL

SEDUTA NRU. 23 – IL-ĠIMGĦA 28 TA' AWWISSU 2020

Il-Kunsill reġa ltaqa fl-Uffiċċju Amministrattiv tal-Kunsill. Il-laqgħa bdiet bi t-talba fil-5.30 p.m.

PREŻENTI:	Dr Dorian Sciberras	Sindku	
	Sa Yvonne Bartolo	Viċi-Sindku	
	Sna Bernice Farrugia	Kunsillier	
	Sur Emanuel Zammit	Kunsillier	(assenti b'apoloġija)
	Sur Godwin Catania	Kunsillier	
	Sur Etienne Montfort	Segretarju Eżekuttiv	

MINUTI

Kien hemm *quorum* biex tibda s-seduta u s-Sindku Dr. Dorian Sciberras ippresieda l-laqgħa b' mod virtwali.

23.1 QARI TAL-ITTRI TA' APOLOĠIJI (Skont l-Ordni Permanenti 14A (3))

23.1.1 L-Itta ta' apoloġija mingħand is-Sur Emanuel Zammit ġiet aċċettata *nem con*.

23.2 KUNSIDERAZZJONI U APPROVAZZJONI TAL-MINUTI.

23.2.1 Il-minuti tal-laqgħa tal-Kunsill numru (22) kienu ntbagħtu lil kull membru tal-Kunsill Lokali minn qabel u għalhekk ittiegħdu b'ħala moqrija. Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

23.2.2 Il-minuti ġew iffirmati mis-Sindku Dr. Dorian Sciberras u s-Segretarju Eżekuttiv Etienne Montfort bħala dokument korrett.

23.3 BIEX JIKKUNSIDRA KULL HAĠA LI TOHROĠ MILL-MINUTI PREĊEDENTI U BIEX JIDDISPONI X-XOGHOL, JEKK IKUN HEMM, LI JKUN FADAL MIL-LAQGHA TA' QABEL

23.3.1 Ma kienx hemm.

23.4 KOMUNIKAZZJONI TAS-SINDKU

23.4.1 Is-Sindku Dr. Dorian Sciberras informa li l-Kunsill kien irċieva Direttiva nru. 4/2020 dwar l-użu tal-internet banking. Spjega li sallum, il-Kunsilli setgħu jużaw l-internet banking b'ċertu restrizzjonijiet. Hekk kif il-Banek Kummerċjali qed jaġġornaw is-sistemi tagħhom bil-konsegwenza li qed jiġu mposti ċertu restrizzjonijiet, il-Kunsilli qed jiġu mheġġa sabiex jaġġornaw maż-żminijiet tal-lum biex jitnaqqas il-cash jew cheques u jintużaw aktar mezzi diġitali jew online. Kompla billi qal li dawn is-sistemi għandhom jintużaw b'kawtela u mingħajr ma jkun ta' detriment għaċ-ċittadin li ma jistax jagħmel użu minn dan is-servizz. F'dan is-sens, is-Sindku qal li permezz ta' dan il-komunikat ser tkun possibbli li l-Kunsill juża l-internet banking għal kull tranżazzjoni li ssir mill-Kunsill. Sintendi biex isehh dan irid ikun assigurat li jkun hemm dejjem livell massimu ta' sigurtà.

In vista ta' dan, kull ordni ta' nlas jew ordni ta' trasferiment li jsir bl-użu tal-internet banking, l-awtorizzazzjoni tas-Sindku hija meħtieġa. Għaldaqstant is-Sindku irid ikollu secure key biex wara l-approvazzjoni tal-Kunsill, is-Sindku u s-Segretarju Eżekuttiv jawtorizzaw it-trasferimenti. Żied jgħid li s-Segretarju Eżekuttiv jista' jagħti l-awtorizzazzjoni lill-impjegati tal-Kunsill sabiex jippreparaw it-tranżazzjonijiet biex jiġu approvati mis-Sindku u s-Segretarju Eżekuttiv. Dan għandu jsir wara li tingħata struzzjoni lill-Bank Kummerċjali sabiex jiġi ikkrejat 'end user' ieħor.

22.4.2 Is-Sindku Dr. Dorian Sciberras irrelata dwar il-proġett li għaddej fi Sqaq Giarda k/m Triq Għargħur taht il-miżura 4.4 Programm ta' Żvilupp Rurali 2014-2020 proġett li huwa parzjalment iffinanzjat mill-Unjoni Ewropeja mill-Fond Agrikolu Ewropew għall-Iżvilupp Rurali.

Il-proġett tal-ħitan tas-sejjeħ qabad ritmu tajjeb u x-xogħol qed isir minn kuntrattur kompetenti fejn ir-rikostruzzjoni tal-ħitan tas-sejjeħ qed isir skont is-sengħa u l-arti. Aktar żviluppi dwar dan il-proġett se jingħataw fis-seduti li jmiss tal-Kunsill.

23.4.3 Is-Sindku Dr. Sciberras informa li l-proġett ta' Triq il-Wied miexi b'ritmu tajjeb għalkemm hemm ħafna xogħol x'isir.

Fil-frattemp, is-Sindku nforma li kellu laqgħa mall-Perit ta' Infrastructure Malta dwar id-disinn tat-triq minħabba tibdil fil-kunċett. Jidher evidenti li l-Perit qed tagħti prijorità assoluta lill-vettura bl-inklużjoni ta' *parking slots*.

Is-Sindku fakkar li wara li l-istess Kunsill kien ikkonsulta mar-residenti ta' Triq il-Wied, kien hemm pożizzjoni komuni li l-ideja li ssir estensjoni tal-bankini bil-ħsieb li tingħata prijorità lill-*pedestrian* u anke jiġhawl u sigar adatti fejn hu possibbli u fl-istess waqt jiġu ridotti l-karreġġjati biex jispicċa s-sewqan irresponsabbli f'din it-triq jidher li ma niżlitx tajjeb mad-*Design section* ta' Infrastructure Malta.

F'dan is-sens, il-Perit tal-Kunsill kien direzzjonat sabiex jimmodifika d-disinn. Kien ukoll diskuss l-implimentazzjoni tal-Bus Shelters fi Triq il-Wied biex ikunu integrati f'dan il-proġett. Is-Sindku kompla billi qal li l-Perit tal-Kunsill kien qiegħed f'kuntatt mall-kumpannija FACES biex jikkordina u jsir l-ippjanar meħtieġ. Is-Sindku semma wkoll il-ħsieb li jiġu mplimentati l-*pelican lights* fi Triq il-Wied li ġew inkorporati fid-disinn biex it-triq tkun attrezzata anke b'miżuri ta' sigurtà għall-benefiċċju tar-residenti u l-pubbliku inġenerali. Kienet diskussa wkoll il-proposta li jsir *soft landscaping* fil-parti t'isfel fl-ispazju miftuħ ta' Triq il-Wied km Triq l-Awrikarja. Jidher li din il-proposta kienet aċċettata mis-sezzjoni tad-Disinn ta' Infrastructure Malta però kellha ssir sottomissjoni tad-disinn lill-Bord għall-approvazzjoni.

Is-Sindku kompla billi qal li l-Kuntrattur kien għaddej bix-xogħol tal-*istorm water culvert*, implimentazzjoni utli għal din it-triq minħabba l-volum ta' ilmijiet li jinżel minn dan il-wied fil-maltemp. L-insistenza u l-pressjoni li għamel il-Kunsill ma' Infrastructure Malta biex jiġi mplimentat l-*istorm water culvert* huwa mertu ta' dan il-Kunsill. Sintendi hemm il-fattur tad-dewmien però dan huwa investiment li ser igawdi minnu primarjament ir-residenti li jirrisjedu fi Triq il-Wied. Fil-preżent, il-parti ta' fuq li tmiss man-Naxxar, tinsab magħluqa temporanjament minħabba l-istess xogħlijiet.

F'dan il-punt kruċjali, il-Kunsill qed jipprova jindirizza kull ilment li jidhrol l-Uffiċċju biex nimminimizzaw l-inkonvenjenzi li proġett ta' din ix-xorta jgħib miegħu. Aktar żviluppi jingħataw fis-seduti segwenti.

23.4.4 Is-Sindku Dr. Sciberras informa li kellu laqgħa mas-Superintendent tal-Pulizija u s-Surgenta dwar *issues* varji fl-Iklin. Informa li l-Pulizija kienu qed jagħmlu l-istħarriġ tagħhom dwar l-atti ta' vandalizmu li seħħew fi żmien riċenti u anke kienet diskussa l-issue dwar l-akkumulu ta' skart li hemm f'għalqa fi Triq Dr. Pawlu Grech. Is-Sindku spjega li l-Kunsill reġa talab lill-Awtorità tal-Artijiet biex jagħti l-permess lill-Kunsill biex ikun jista jaċċessa l-għalqa biex fl-eventwalità li l-Kunsill jiddeċiedi li jnaddaf din l-għalqa, il-Kunsill ikun ottjena l-permessi neċessarji mingħand l-Awtorità regolatorja. Is-Sindku ikkonkluda li jekk il-Kunsill jiddeċiedi li titnaddaf din l-għalqa a spejjeż tal-Kunsill, se jkun qed jinnegożja mal-Awtorità tal-Artijiet biex jittella ċint biex din l-għalqa ma terġax tispicċa *dumping site*.

23.4.5 Is-Sindku Dott. Sciberras informa li kien f'diskussjonijiet ma' sid ta' negozju fl-Iklin dwar inizzjattiva ambjentali biex il-Kunsill jipprovdi kontenitur tal-plastik lill-komunità tal-Iklin biex ir-resident ikun jista jiddisponi mill-ħgieġ f'kontenitur adatt kull l-ewwel u t-tielet ġimgħa tax-xhar. Is-Sindku qal li wara li WasteServ Malta ħarġet struzzjonijiet dwar kif għandek tiddisponi mir-riċiklar tal-ħgieġ mill-1 ta' Settembru 'l quddiem, iħoss li l-Kunsill għandu jkompli jsaħħaħ ir-reputazzjoni tajba li għandu l-Kunsill dwar is-servizzi li jipprovdi lill-komunità u jinvesti f'inizzjattiva oħra ambjentali għall-ġid komuni tal-komunità. Aktar dettalji jingħataw fis-seduti segwenti.

23.5 TWEĠIBIET GĦALL-MISTOQSIJET TAL-KUNSILLIERI

23.5.1 Il-Kunsillier Godwin Catania staqsa jekk il-Kuntratturi li qed itellgħu blokki residenzjali fi Triq Karmenu Vassallo hux qed japplikaw għall-permessi neċessarji għal depożitu ta' skips industrijali u makkinarju goff.

23.5.2 Is-Sindku Dott. Sciberras wieġeb li skont l-Avviz Legali, applikant irid jottjeni permess għal depożitu ta' makkinarju goff.

23.5.3 Is-Segretarju Eżekuttiv ser jinforma lill-Aġenzija LESA biex tispezzjona s-siti ta' kostruzzjoni.

23.6 RAPPORT TAL-KORRISPONDENZA U L-ILMENTI

23.6.1 Giet imressqa l-lista tal-korrispondenza kollha li waslet jew ħarġet mill-Uffiċċju bejn il-31 ta' Lulju u s-27 ta' Awwissu 2020 kif jidher fid-dokumenti A u B.

23.6.2 Il-Kunsillier Godwin Catania staqsa dwar korrispondenza nru. 1565/20. *Live Streaming on demand*. Is-Segretarju Eżekuttiv informa li s-seduti tal-Kunsill qed jiġu recorded. Dan il-portal jippermetti li kull ċittadin ikun jista jara s-seduti tal-laqgħat live jew *on demand*.

COMPLAINTS SHEET (31 July 2020 - 27 August 2020)

Ref.	Date	Description	Status	Organisation
176	31/07/2020	Bozza tixgħel u titfi fuq arblu fi Pjazza Ninu Cremona wara l-Knisja.	pending	Contractor
177	03/08/2020	Xogħol ta WSC hazin taħt bankina fi Triq Namur	settled	WSC
178	04/08/2020	Bozza fuq arblu maqtugħa quddiem id-dar 43, Triq in-Namur.	pending	ENEMALTA
179	04/08/2020	Hemm globu minn taz-Zebra Crossing mhux jixgħel fi Triq il-Wied (it-tieni sett ta' fuq)	settled	Belisha Lights section
180	04/08/2020	Hemm bozza fuq arblu nru. L05/28 fi Triq il-Wied mhux tixgħel.	pending	ENEMALTA
181	04/08/2020	Din ir-resident qad terġa tilmenta fuq il-covers li twaħħlu maż-żewġ bozoz fi Triq Karmenu Vassallo. Trid li jitneħħew minħabba d-dlamijiet li qed ikun hemm.	settled	COUNCIL
182	04/08/2020	Ricentement il-GO għamlu trinka u tappiera fi Triq Ċensu Busuttil u l-asphalt tat-trinka nieżel u kull vettura li tgħaddi qed tagħmel il-ħsejjes.	settled	GO

183	04/08/2020	Residentia minn Triq Pawlu Grech qed jilmentaw li qed jipparkjaw vetturi fuq id- <i>double yellow lines</i> ta' faċċata tagħhom u ta' maġenb il-garaxx b'konsegwenza li mhux qed ikunu jistgħu joħroġu bil-vann tax-xogħol. Kien hemm drabi li lanqas xogħol ma' marru. Ma sabux għajjnuna mill-pulizija.	closed - sent report to Sergeant Quattromani & refreshed lined by our handyman	POLICE/COUNCIL
184	07/08/2020	2 bozoz skonnetjati fi Triq E S Inglott minhabba salvavita ta 38/2 Agape.	settled	MICAMED
185	10/08/2020	Talba biex titranġa l-bankina fi Pjazza Ninu Cremona wara Lotto Receivers Office.	settled	COUNCIL
186	08/08/2020	Talba għal <i>Unloading Bay</i> fi Triq Geronimo Abos faċċata ta' stabbiliment tan-negożju.	pending	COUNCIL
187	10/08/2020	Talba għal <i>refreshing</i> tas-sinjali tal-parkeġġ ta' Triq P.M.Vella.	settled	COUNCIL
188	11/08/2020	Talba għal traffic mirror fi Triq il-Hwawar c/w Sqaq il-Hwawar għaliex sar ta' periklu kbir biex toħroġ.	pending	COUNCIL
189	11/08/2020	Fi Triq il-Prinjol qed ikun hemm makkinarju goff ipparkjat b'mod regolari.	pending	POLICE
190	11/08/2020	Hemm xi skart fi Triq E S Inglott, fil-parti fejn m'hemmx residenzi.	settled	COUNCIL
191	12/08/2020	Fi Triq Dun Karm, quddiem Baker's corner hemm parti mill-bankina sfrundata u qed jidhru hafna ġrieden.	pending	COUNCIL
192	13/08/2020	Talba biex isiru linji quddiem 6/8, Triq G. Calleja, wara li tlesta l-bini.	pending	COUNCIL
193	17/08/2020	Rapport li l-Bouganvillea li hemm fil-propjetà tiegħu fi Triq Ċensu Busuttil ċediet u qabdet ma' <i>cable</i> tad-dawl.	settled	ENEMALTA
194	17/08/2020	Dan ir-resident għandu problema li fi Triq GM Azzopardi hemm dħul għal <i>garages</i> u bejniethom hemm blokka <i>flats</i> . Hemm kaxxa safra sħiħa li tagħti t-tul kollu, però xorta qed jipparkjaw quddiem il-blokka. Peress li vettura ma' toġħqodx, qed jieħdu parti mid-daħla u qed tkun diffiċli biex wieħed joħroġ mill-garaxx.	settled	COUNCIL

195	19/08/2020	Talba biex isir <i>refreshing</i> tal-linji fi Triq Ġeronimo Abos għax iċċaraw.	pending	COUNCIL
196	20/08/2020	Ilment li kull nhar t'Erbgħa, l- <i>organic</i> mhux qed jingabar minn quddiem żewġ residenzi fi Triq ES Inglott. Kellimna diversi drabi lill-Kuntrattur.	settled	R&A/CONTRACT MANAGER
197	20/08/2020	Ilment li ta' spiss mhux qed jingabilha l- <i>garbage</i> fi Triq il-Ħarruba.	settled	CONTRACT MANAGER
198	21/08/2020	Talba għal 'road humps' fi Triq ir-Razzett l-Aħmar, minn Triq in-Namur 'il fuq għax qed jgħaddu ħafna vetturi bi speed qawwi u minn ikun ħiereġ minn Triq in-Namur, qed isib il-vetturi ma' wiċċu.	pending	COUNCIL
199	21/08/2020	Talba biex Triq ir-Razzett l-Aħmar tiġi 'One-Way' minn fuq. Il-vetturi jkunu jistgħu jitilgħu biss fid-direzzjoni ta' hdejn l-arblu tan-NET.	pending	COUNCIL
200	21/08/2020	Ilment dwar sigra li qed tesporġi 'l barra minn propjetà privata fi Triq Ċensu Bugeja.	pending	COUNCIL
201	26/08/2020	Hemm vettura bil-liċenza skaduta fi Triq il-Wied.	closed	POLICE
202	26/08/2020	Fi Triq l-Għaqba hemm ħafna ħaxix. Biex jinqata' l-qtugħ tal-ħaxix.	pending	Contractor
203	27/08/2020	Talba biex jinqatgħu d-dwieli li ħerġin għal fuq il-bankina fi Triq LF Mizzi.	settled	COUNCIL
204	27/08/2020	Hemm żewġ ħofriet fi Triq L.F. Mizzi.	settled	COUNCIL

23.7 KUNSIDERAZZJONI U APPROVAZZJONI TAL-ISKEDA TA' PAGAMENTI.

23.7.1 Is-Segretarju Eżekuttiv ressaq il-lista tal-kredituri kif jidher anness f'dokument immarkat D.

23.7.2 Imbagħad is-Sindku Dr. Dorian Sciberras ippropona li jiġihallu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

23.7.3 Kien hemm qbil unanimu li jsir il-ħlas indikat. Dawn ġew iffirmati mis-Sindku Dr. Dorian Sciberras, il-Viċi Sindku Yvonne Bartolo u l-Kunsillieri Bernice Farrugia u Godwin Catania.

23.7.4 Imbagħad is-Sindku ressaq kwotazzjonijiet għall-awtorizzazzjoni ta' xiri/oġġetti kif jidher hawn taħt:

1. Kwotazzjoni għal tiġdid ta' polza tal-assigurazzjoni mingħand Island Insurance brokers għall-ammont ta' Eur955.88c; *nem con*
2. Kwotazzjoni għal xiri ta' (23) *Wheel stoppers* mingħand il-fornitur Signmark Ltd għall-prezz ta' Eur500 + VAT; *nem con*.
3. Kwotazzjoni għal xiri ta' (30) A5 Classic Diary mingħand il-fornitur Time Care Diaries għall-prezz ta' Eur130.98c; *nem con*
4. Kwotazzjoni għal servizz ta' studju xjentifiku mingħand il-Konsulent tal-Kunsill Adi Associates Environmental Consultants Ltd għall-ammont ta' Eur975+VAT;

23.8 MATERJI KONNESSI MAL-AWTORITÀ TAL-IPPJANAR

23.8.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.

23.8.2 Applikazzjoni PA 05383/20 – no. 36, Triq Ġużè Galea L-Iklin – 'Demolition of existing dwelling and proposed construction of five apartments.

23.9 IMMANIĠĠJAR TAT-TRAFFIKU FL-IKLIN

23.9.1 Is-Sindku Dr. Sciberras ippreżenta l-proposta mingħand il-Konsulent tal-Kunsill dwar is-servizz ta' *traffic count survey* fl-Iklin in konnessjoni mall-proġett Slow Street varat mill-Assoċjazzjoni tal-Kunsilli Lokali.

Is-Sindku fakkar li f'seduta preċedenti kien tella item fuq l-agenda dwar proġett pilota 'Slow Streets' u fejn kien deċiż li jiġi kkummissjunat studju xjentifiku biex il-Kunsill ikollu a dispożizzjoni tiegħu rapport dwar *Data collection methodology* fi Triq Alfons Maria Galea k/m Triq Ġeronimo Abos bejn is-0730hrs u 1000hrs, Triq Mons P. P. Saydon bejn 1630hrs u 1900hrs u Triq Ċensu Busuttil k/m B'Kara By-Pass bejn 1630hrs u 1900hrs.

- 23.9.2 Wara li s-Sindku Dott. Sciberras ta aktar dettalji tekniċi dwar dan l-istudju, staqsa jekk kienx hemm mistoqsijiet.
- 23.9.3 Ma kienx hemm.
- 23.9.4 Imbagħad is-Sindku ressaq mozzjoni ssekondata mill-Viċi Sindku Yvonne Bartolo biex jikkunsidraw u japprovaw l-ispiza.
- 23.9.5 Il-Kunsill approva l-ispiza b'mod unanimu.
- 23.9.6 Is-Sindku Dott. Sciberras ressaq ukoll it-talba mingħand il-kumpannija FACES dwar l-implimentazzjoni ta' Bus Shelters fil-lokalità. Ippreżenta l-analiżi li saret mill-kumpannija FACES fuq proposti li kien issottometta l-Kunsill fil-leġiżlatura preċedenti. Il-proposti tal-Kunsill kienu ġew evalwati u ġew ikklassifikati. Fil-preżent, il-Bus Stop bl-isem Triq Ġerada fi Triq il-Wied se jkun l-ewwel fil-lista li jista jiġi implimentat.
- 23.9.7 F'dan l-istadju, is-Sindku ressaq mozzjoni ssekondata mill-Viċi Sindku Yvonne Bartolo biex japprovaw l-implimentazzjoni ta' *Bus Shelter* fejn hemm il-waqfa '*Bus Stop Name Triq Ġerada*'.
- 23.9.8 Il-Kunsill approva *nem con*.
- 23.9.9 Is-Segretarju Eżekuttiv se jinnotifika lill-kumpannija FACES bid-deċiżjoni biex il-kumpannija tkompli bid-diskussjonijiet tagħha ma' TM u mal-Awtorità tal-Ippjanar.
- 23.9.10 Is-Sindku ressaq talba għal Un/Loading bay għal quddiem negozju ġdid li fetaħ fi Triq Ġeronimo Abos. Wara diskussjoni kien deċiż li jsir monitoraġġ tal-attività ekonomika qabel mal-istess Kunsill jieħu pożizzjoni. Dan għall-fatt li matul dan l-aħħar xhur, it-talbiet għal dan il-

benefiċċju żdied fiż-żoni residenzjali u l-Kunsill se jkun qed jiddeċiedi b'mod aktar kawtel biex jinżamm il-bilanċ bejn ir-residenti u s-settur kummerċjali. Aktar żviluppi jingħataw fis-seduti segwenti.

23.9.11 Bħala parti mir-reviżjoni tal-immaniġġjar tat-traffiku fl-Iklin, is-Sindku ressaq proposta biex fi Triq Alfons Maria Galea, jsir studju biex minħabba d-diffikultà tal-parkeġġi, issir rakkomandazzjoni lill-Awtorità dwar it-Trasport ta' Malta biex tiġi mplimentata 'partial parking on pavement' fejn il-bankina tippermetti. Dan sabiex ir-residenti jkollhom aktar spazji ta' parkeġġ mingħajr ma nostakolaw passaġġi liberi għall-*pedestrian* u persuni bi bżonnijiet speċjali.

23.9.12 Wara diskussjoni, is-Sindku ressaq mozzjoni ssekondata mill-Viċi Sindku Yvonne Bartolo biex il-Kunsill jissottometti r-rakkomandazzjoni tiegħu lill-Awtorità dwar it-Trasport għall-kunsiderazzjoni u l-approvazzjoni biex jitjeb l-immaniġġjar tat-traffiku fi Triq Alfons Maria Galea.

23.9.13 Is-Sindku Dott. Sciberras fetaħ ukoll diskussjoni dwar l-immaniġġjar tat-traffiku eżistenti fi Triq ir-Razzett l-Aħmar direzzjoni għat-triq tal-Balal. Is-Sindku qal li preżentement, din it-triq li tiġi ristretta meta tiskorri Triq in-Namur ma tippermettix li tkun isservi bħala *two-way traffic system*.

Semma l-fatt li hemm xi residenti li jirrisiedu f'din il-parti tat-triq u hemm ukoll xi negozji li jkun meħtieġ nikkonsultaw magħhom qabel ma l-Kunsill jissottometti r-rakkomandazzjonijiet lill-Awtorità dwar it-Trasport ta' Malta.

F'dan ix-xenarju, ressaq proposta biex issir konsultazzjoni mar-residenti u s-sidien tan-negozju li hemm fi Triq ir-Razzett l-Aħmar u fl-istess waqt isir *traffic count* (bi-directional movement). Wara li tkun saret konsultazzjoni wiesgħa mar-residenti taż-żona u mas-settur industrijali, u jiġi evalwat *traffic count survey*, dan is-suġġett għandu jerġa jiġi diskuss fl-intier tiegħu biex il-Kunsill jieħu pożizzjoni a bażi tal-evidenza.

Kien hemm qbil unanimu li jsir dan l-istħarriġ.

23.10 LIJA/IKLIN FOOTBALL YOUTH NURSERY

23.10.1 Is-Sindku Dr. Sciberras fetaħ id-diskussjoni dwar Lija/Iklin Football Youth Nursery fejn qal li kien importanti li minn żmien għal żmien niltaqgħu mall-Kumitat u nsaħħu r-rapport ta' bejnietna minkejja l-fatt li l-Kunsillier Bernice Farrugia qed tirrappreżenta lill-Kunsill fuq il-Kumitat ta' Lija/Iklin Football Youth Nursery.

Is-Sindku wera t-tħassib tiegħu dwar xi tibdil li sar fl-Istatut fejn il-Kunsill bħala Ko-Fundatur ta' Lija/Iklin Football Youth Nursery kellu jiġi notifikat bl-emendi għall-istatut. F'dawn l-aħħar ġimgħat semma li kien irċieva żewġ verżjonijiet differenti tal-Istatut u għalhekk talab lill-Kunsill biex issir laqgħa mall-Kumitat biex jiddiskuti dan.

Wara diskussjoni, kien deċiż li tintalab laqgħa mal-Uffiċċjali tal-Kumitat fil-preżenza tal-Kunsillier Farrugia u r-rappreżentanti nnominati mill-Kunsill f'data u ħin konvenjenti għaž-żewġ partijiet. *Nem con.*

6.35p.m. Il-Kunsillier Bernice Farrugia talbet biex tiġi skużata mill-kumplement tas-seduta. *Nem con.*

23.11 PREŻENTAZZJONI TAL-ESTIMI GĦAL XOGĦLIJET FI TRIQ SAN MIKIEL

23.11.1 Is-Sindku Dott. Sciberras ippreżenta l-estimi għal xogħlijiet ta' manutenzjoni fi Triq San Mikiel u l-isqaq bejn Triq San Mikiel u Triq il-Klin.

Is-Sindku fakkar li l-Kunsill Reġjonali Ċentru kien ser jgħaddi Eur35K lill-Kunsill Lokali L-Iklin biex iwettaq proġetti fil-lokalità. Is-Sindku ppropona li dawn il-fondi jintużaw għal dan l-iskop.

23.11.2 L-estimi tax-xogħlijiet kienu jammontaw għal Eur49,717.39c li fiha tinkorpora wkoll l-*istreet furniture*. Is-Sindku qal li kien importanti li l-Kunsill jinvesti f'din iż-żona u jsir titjib fl-immaniġġjar tat-traffiku u titjib fl-infrastruttura eżistenti. Permezz ta' dawn ix-xogħlijiet, is-Sindku qal li kien ser jimplimenta numru sostanzjali ta' *parking slots* biex tittaffa d-diffikultà reali tal-parkeġġ fejn

preżentement qed naraw żvilupp kontinwu li qed johloq piż kbir fuq il-Kunsill bil-konġestjoni ta' vetturi fuq it-triq.

Kompla billi qal li l-Kunsill kien diġà ottjona l-permess mingħand l-Awtorità dwar it-Trasport ta' Malta għall-implimentazzjoni tal-parkeġġi u permezz ta' dawn il-fondi, il-Kunsill se jkun qed ikompli jabbellixxi din iż-żona u jtejjeb l-infrastruttura u l-immaniġġjar tat-traffiku.

23.11.3 Wara diskussjoni, is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo biex japprova dan il-proġett u jawtorizza din l-ispiza.

23.11.4 Il-Kunsill approva *nem con*.

23.12 DISKUSSJONI PRELIMINARI DWAR SITWAZZJONI MHUX TAS-SOLTU LI QED JIFFAĊĊJAW RESIDENTI LI JIRRESIEDU FI TRIQ ĊENSU BUGEJA

23.12.1 Is-Sindku Dott. Sciberras fetaħ id-diskussjoni dwar diffikultà li qed isofru r-residenti li jgħixu fi Triq Ċensu Bugeja u t-toroq immedjati. Semma li f'ċertu perjodu tas-sena, ir-residenti jilmentaw minn raxx ta' kulur safrani mall-faċċati ta' residenzi, bjut, man-naxriet tal-ħwejjeġ u sintendi mall-vetturi li huwa ta' inkonvenjent kbir.

Is-Sindku qal li fil-passat riċenti, Kunsill preċedenti għamel numru ta' tenattivi mal-awtoritajiet tas-Saħħa, biex jindirizza din id-diffikultà però baqgħet ma ġietx riżolta.

In vista ta' dan, is-Sindku ressaq proposta biex il-Kunsill jitkellem mal-esperti f'dan il-qasam u jittieħed kampjun biex primarjament jiġi identifikat u stabbilit il-kawża għal dan.

23.12.2 Wara diskussjoni, is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo biex jiġi kkummissjonat dan l-istudju.

23.12.3 Il-Kunsill approva *nem con*.

23.12 TMIEM TAL-LAQĦA U DATA TAS-SEDUTA LI JMISS

- 23.13.1 Qabel spiċċat il-laqqgħa kien hemm ftehim li s-seduta li jmiss issir nhar il-Ġimgħa, 18 ta' Settembru 2020 fil-5.30 pm.
- 23.13.2 Dawn il-minuti sejrin ikunu mressqa u approvati waqt is-seduta tal-Kunsill ta' nhar il-Ġimgħa, 18 ta' Settembru 2020 fil-5.30 pm.
- 23.13.3 Il-laqqgħa għiet fi tmiem tagħha fis-7.05 pm.

Dr. Dorian Sciberras
Sindku

Etienne Montfort
Segretarju Eżekuttiv